



# இன்றைய இறைவார்த்தை



## 14-12-2014

திருவருசைக்காலம் – 3ஆம் வாரம் – ஞாயிற்றுக்கிழமை  
இரண்டாம் ஆண்டு

### முதல் வாசகம்:

ஆண்டவரில் நான் பெருமகிழ்ச்சி அடைவேன்.

**இறைவாக்கினர் எசாயா நாலிலிருந்து வாசகம். 61 : 1 – 2, 10 – 11**

ஆண்டவராகிய என் தலைவரின் ஆவி என்மேல் உளது. ஏனெனில், அவர் எனக்கு அருள்பொழிவு செய்துள்ளார். ஒடுக்கப்பட்டோருக்கு நற்செய்தியை அறிவிக்கவும், உள்ளம் உடைந்தோரைக் குணப்படுத்தவும், சிறைப்பட்டோருக்கு விடுதலையைப் பறைசாற்றவும், கட்டுண்டோருக்கு விடிவைத் தெரிவிக்கவும், ஆண்டவர் அருள்தரும் ஆண்டினை முழங்கவும் என்னை அனுப்பியுள்ளார்.

ஆண்டவரில் நான் பெருமகிழ்ச்சி அடைவேன். என் கடவுளில் என் உள்ளம் பூரிப்படையும். மலர் மாலை அணிந்த மணமகன் போலும், நகைகளால் அழகு படுத்தப்பட்ட மணமகன் போலும், விடுதலை என்னும் உடைகளை அவர் எனக்கு உடுத்தினார். நேர்மை என்னும் ஆடையை எனக்கு அணிவித்தார். நிலம் முளைகளைத் துளிர்க்கச் செய்வது போன்றும், தோட்டம் விதைகளை முளைக்கச் செய்வது போன்றும், ஆண்டவராகிய என் தலைவர் பிற இனத்தார் பார்வையில் நேர்மையும் புகழ்ச்சியும் துளிர்ந்தெழச் செய்வார்.

இது ஆண்டவர் வழங்கும் அருள்வாக்கு.

இறைவா உமக்கு நன்றி.

### பதிலுரைப் பாடல்:

**லாக்கா 1 : 47 – 48, 49 – 50, 53 – 54 (பல்லவி: எசாயா 61 : 10)**

**பல்லவி: என் கடவுளில் என் உள்ளம் பூரிப்படையும்.**

1. ஆண்டவரை எனதுள்ளம் போற்றிப் பெருமைப்படுத்துகின்றது. என் மீட்பராம் கடவுளை நினைத்து எனது மனம் பேருவகை கொள்கின்றது. ஏனெனில் அவர் தம் அடிமையின்



# இன்றைய இறைவார்த்தை



14-12-2014

தாழ்நிலையைக் கண்ணோக்கினார். இதுமுதல் எல்லாத் தலைமுறையினரும் என்னைப் பேறுபெற்றவர் என்பர். பல்லவி

2. ஏனெனில் வல்லவராம் கடவுள் எனக்கு அரும்பெரும் செயல்கள் செய்துள்ளார். தாயவர் என்பதே அவரது பெயர். அவருக்கு அஞ்சி நடப்போருக்குத் தலைமுறை தலைமுறையாய் அவர் இரக்கம் காட்டி வருகிறார். பல்லவி
3. பசித்தோரை நலன்களால் நிரப்பியுள்ளார். செல்வரை வெறுங்கையராய் அனுப்பிவிடுகிறார். மூதாதையருக்கு உரைத்தபடியே அவர் ஆபிரகாமையும் அவர்தம் வழி மரபினரையும் என்றென்றும் இரக்கத்தோடு நினைவில் கொண்டுள்ளார். தம் ஊழியராகிய இஸ்ரவேலுக்குத் துணையாக இருந்து வருகிறார். பல்லவி

## இரண்டாம் வாசகம்:

நம் ஆண்டவர் இயேசு கிறிஸ்து வரும்போது கடவுள் உங்களுடைய உள்ளம், ஆன்மா, உடல் அனைத்தையும் காப்பாராக!

**திருத்தாதர் பவுல் தெசலோனிக்கருக்கு எழுதிய முதல் திருமுகத்திலிருந்து வாசகம். 5 : 16 – 24**

சகோதரர் சகோதரிகளே, எப்பொழுதும் மகிழ்ச்சியாக இருங்கள். இடைவிடாது இறைவனிடம் வேண்டுகங்கள். எல்லாச் சூழ்நிலையிலும் நன்றி கூறங்கள். உங்களுக்காகக் கிறிஸ்து இயேசு வழியாய்க் கடவுள் வெளிப்படுத்திய திருவுளம் இதுவே. தாய ஆவியின் செயல்பாட்டைத் தடுக்க வேண்டாம். இறைவாக்குகளைப் புறக்கணிக்க வேண்டாம். அனைத்தையும் சீர்தூக்கிப் பாருங்கள். நல்லதைப் பற்றிக் கொள்ளுங்கள். எல்லா வகையான தீமைகளையும் விட்டு விலகுங்கள். அமைதி அருளும் கடவுள் தாமே உங்களை முற்றிலும் தாய்மையாக்குவாராக. அவரே நம் ஆண்டவர் இயேசு கிறிஸ்து வரும்போது உங்களுடைய உள்ளம், ஆன்மா, உடல் அனைத்தையும் குற்றமின்றி முழுமையாகக் காப்பாராக! உங்களை அழைக்கும் அவர் நம்பிக்கைக்குரியவர். அவர் இதைச் செய்வார்.

இது ஆண்டவர் வழங்கும் அருள்வாக்கு.

இறைவா உமக்கு நன்றி.



# இன்றைய இறைவார்த்தை



14-12-2014

## நற்செய்திக்கு முன் வாழ்த்தொலி: (எசாயா 61 : 1)

அல்லேலூயா, அல்லேலூயா!

ஆண்டவராகிய என் தலைவரின் ஆவி என்மேல் உளது.

ஒடுக்கப்பட்டோருக்கு நற்செய்தியை அறிவிக்க என்னை அனுப்பியுள்ளார்.

அல்லேலூயா.

## நற்செய்தி வாசகம்:

நீங்கள் அறியாத ஒருவர் உங்களிடையே நிற்கிறார்.

## தாய யோவான் எழுதிய நற்செய்தியிலிருந்து வாசகம். 1 : 6 – 8, 19 – 28

கடவுள் அனுப்பிய ஒருவர் இருந்தார். அவர் பெயர் யோவான். அவர் சான்று பகருமாறு வந்தார். அனைவரும் தம் வழியாக நம்புமாறு அவர் ஒளியைக் குறித்துச் சான்று பகர்ந்தார். அவர் அந்த ஒளி அல்ல. மாறாக, ஒளியைக் குறித்துச் சான்று பகர வந்தவர்.

எருசலேமிலுள்ள யூதர்கள் குருக்களையும் லேவியர்களையும் யோவானிடம் அனுப்பி, “நீர் யார்?” என்று கேட்டபோது அவர், “நான் மெசியா அல்ல” என்று அறிவித்தார். இதை அவர் வெளிப்படையாகக் கூறி, மறுக்காமல் ஒப்புக்கொண்டார். அப்போது, “அப்படியானால் நீர் யார்? நீர் எலியாவா?” என்று அவர்கள் கேட்க, அவர், “நானல்ல” என்றார். “நீர் தாம் வரவேண்டிய இறைவாக்கினரா?” என்று கேட்ட போதும், அவர், “இல்லை” என்று மறுமொழி கூறினார்.

அவர்கள் அவரிடம், “நீர் யார்? எங்களை அனுப்பியவர்களிடம் நாங்கள் மறுமொழி சொல்லியாக வேண்டும் எனவே உம்மைப்பற்றி என்ன சொல்கிறீர்?” என்று கேட்டார்கள். அதற்கு அவர், “ஆண்டவருக்காக வழியைச் செம்மையாக்குங்கள் எனப் பாலைநிலத்தில் குரல் ஒன்று கேட்கிறது” என்று இறைவாக்கினர் எசாயா உரைத்தது என்னைப் பற்றியே” என்றார்.

பரிசேயரால் அனுப்பப்பட்ட அவர்கள் அவரிடம், “நீர் மெசியாவோ எலியாவோ வரவேண்டிய இறைவாக்கினரோ அல்லவென்றால் ஏன் திருமுழுக்குக் கொடுக்கிறீர்?” என்று கேட்டார்கள்.



# இன்றைய இறைவார்த்தை



14-12-2014

யோவான் அவர்களிடம், “நான் தண்ணீரால் திருமுழுக்குக் கொடுக்கிறேன். நீங்கள் அறியாத ஒருவர் உங்களிடையே நிற்கிறார் அவர் எனக்குப்பின் வருபவர் அவருடைய மிதியடி வாரை அவிழ்க்கக்கூட எனக்குத் தகுதியில்லை” என்றார். இவை யாவும் யோர்தான் ஆற்றலுக்கு அக்கரையிலுள்ள பெத்தானியாவில் நிகழ்ந்தன. அங்குதான் யோவான் திருமுழுக்குக் கொடுத்ததுக் கொண்டிருந்தார்.

**இது கிறிஸ்து வழங்கும் நற்செய்தி.  
கிறிஸ்துவே உமக்குப் புகழ்.**

## **சிந்தனை:**

ஆண்டவருடைய வருகை எனக்கு பெரும் மகிழ்ச்சியைக் கொடுக்கிறது. ஏனென்றால் அவர் “ஒடுக்கப்படுகிறவர்களுக்கு நற்செய்தியாகவும் உள்ளம் உடைந்தோர்க்கு ஆறதலாகவும் சிறைப்பட்டோருக்கு விடுதலையாகவும்” இருப்பார். மணமக்களின் மகிழ்ச்சியைப் போன்றும், விதையை தளர்க்கச் செய்யும் பசுமையான நிலம் போன்றும் அவர் நம்மை பூர்த்திக்கு உள்ளாக்குவார். இவ்வாறு தாழ்நிலையில் இருப்பவர்களை உயர்த்துவார்.

சமூக, பொருளாதார, பண்பாட்டுத்தளத்தில் அடிப்படை மாற்றங்களை உருவாக்கி சமப்படுத்தும் மாண்புமிக்க புதிய சமுதாயத்தை, புரட்சிச் செயல்பாடுகளின் வழியாக உருவாக்கிட கடவுள் மனிதனாக, உலகிற்கு ஒளியாக வர இருக்கிறார். நாம் அவருடைய நிறை வருகைக்காக நம்மைத் தயார் செய்வோம்.

\*\*\*\*\*